

9

प्रेषक,

राजीव गुप्ता,  
प्रमुख सचिव,  
उत्तराखण्ड शासन

सेवा में,

पुलिस महानिदेशक,  
उत्तराखण्ड, देहरादून

गृह अनुभाग- 1

देहरादून, दिनांक: 16 मई, 2011

विषय: वित्तीय वर्ष 2011-12 में राज्य योजना के अन्तर्गत इंडिया रिजर्व वाहिनी-प्रथम, रामनगर जनपद-नैनीताल के आवासीय/अनावासीय भवनों के (द्वितीय चरण) के निर्माण कार्यों हेतु धनराशि की स्वीकृति।

महोदय,

उपरोक्त विषयक आपके पत्र सं0-डी0 जी0-दो-202-2003, दिनांक 14.01.2011 के संदर्भ तथा शासनादेश संख्या-1406/XX(1)/73/निर्माण/इ0 रि0 वाहिनी/ द्वितीय चरण/2008-2009, दिनांक: 30 दिसम्बर, 2008 के क्रम में मुझे यह कहने का निदेश हुआ है कि श्री राज्यपाल महोदय इंडिया रिजर्व वाहिनी-प्रथम, रामनगर जनपद-नैनीताल के आवासीय/अनावासीय भवनों (द्वितीय चरण) के निर्माण कार्यों हेतु संलग्नक के कॉलम-4 में अंकित विवरणानुसार अनुमोदित लागत रु0 1524.71 लाख के सापेक्ष निर्माणाधीन कार्यों को पूर्ण करने हेतु अवशेष रु0 7,09,87,000.00 में से वर्तमान वित्तीय वर्ष 2011-12 में रु0 3,00,00,000.00 (रु0 तीन करोड़ मात्र) की धनराशि व्यय करने हेतु आपके निवर्तन पर रखने की सहर्ष स्वीकृति प्रदान करते हैं।

2- धनराशि वास्तविक आवश्यकतानुसार किशतों में आहरित की जायेगी तथा परियोजना प्रबन्धक, निर्माण इकाई, उत्तराखण्ड पेयजल संसाधन विकास एवं निर्माण निगम, रामनगर, जनपद-नैनीताल को उपलब्ध करायी जायेगी। स्वीकृत धनराशि का उपयोग तथा कार्य पूर्ण किया जाना प्रत्येक दशा में इसी वित्तीय वर्ष में सुनिश्चित किया जायेगा। अतिरिक्त धनराशि की प्रत्याशा में अनधिकृत व्यय नहीं किया जायेगा। स्वीकृति सम्बन्धी मूल शासनादेश की सभी शर्तें यथावत् रहेंगी। कार्य की प्रगति में तेजी लाने तथा निर्धारित समयावधि में स्वीकृत लागत की सीमा में कार्य पूर्ण किये जाने हेतु कार्यदायी संस्था को अवश्य निर्देशित किया जाय।

3- एकमुश्त प्राविधानों को कार्य करने से पूर्व विस्तृत प्रस्ताव बनाकर सक्षम प्राधिकारी से स्वीकृति प्राप्त कर लें।

4- प्रत्येक कार्य पर धनराशि का व्यय सक्षम स्तर से तकनीकी स्वीकृति प्राप्त कर किया जायेगा तथा कार्य की अनुमोदित लागत तक ही रखा जायेगा। किसी भी दशा में विलम्ब के कारण आगणन पुनरीक्षण पर विचार नहीं किया जायगा।

5- स्वीकृत धनराशि के आहरण से संबंधित बाऊचर संख्या एवं दिनांक की सूचना तत्काल शासन तथा महालेखाकार, उत्तराखण्ड को उपलब्ध कराई जायेगी।

6- स्वीकृत धनराशि का आहरण/व्यय वित्तीय हस्तपुस्तिका के सुसंगत प्राविधानों, उत्तराखण्ड अधिप्राप्ति नियमावली, बजट मैनुअल तथा शासन द्वारा मितव्ययता के सम्बन्ध में समय-समय पर निर्गत आदेशों के अनुसार किया जाना सुनिश्चित किया जायेगा।

7- धनराशि उन्ही मदों पर व्यय की जाय जिसके लिये स्वीकृत की जा रही है।

क्रमशः.....2

- 8- स्वीकृत धनराशि की वित्तीय एवं भौतिक प्रगति आख्या प्रत्येक दशा में माह की 07 तारीख तक निर्धारित प्रारूप पर शासन को उपलब्ध करायी जायेगी।
- 9- अवमुक्त की जा रही धनराशि का पूर्ण व्यय शीघ्र सुनिश्चित कर इसका वित्तीय/भौतिक प्रगति का विवरण एवं उपयोगिता प्रमाण पत्र शासन को प्रस्तुत करें। विलम्ब की दशा में आगणन पुनरीक्षण पर विचार नहीं किया जायेगा।
- 10- निर्माण एजेंसी के साथ वित्त विभाग के निर्देशानुसार निर्धारित प्रपत्र पर एम0ओ0यू0 कर लिया जाय।
- 11- उक्त के संबंध में होने वाला व्यय आय-व्ययक वर्ष 2011-12 के अनुदान सं0-10 लेखाशीर्षक 4055-पुलिस पर पूँजीगत परिव्यय, 211-पुलिस आवास 06-इंडिया रिजर्व वाहिनी की स्थापना-00-आयोजनागत-00-24-वृहत निर्माण कार्य के नामे डाला जायगा।
- 12- यह आदेश वित्त विभाग के अशा0 सं0 10/(P)/वित्त(व्यय नियंत्रण) अनुभाग-5/2011, दिनांक 03 मई, 2011 में प्राप्त उनकी सहमति से जारी किये जा रहे हैं।

संलग्नक-यथोक्त।

भवदीय,

( राजीव गुप्ता )

प्रमुख सचिव

संख्या- (1)/XX-1-2011-73 नि0/2008, तददिनांक।

प्रतिलिपि, निम्नालिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, माजरा देहरादून।
- 2- निदेशक, कोषागार, उत्तराखण्ड, देहरादून।
- 3- पुलिस महानिरीक्षक, कुमाऊँ परिक्षेत्र, उत्तराखण्ड।
- 4- स्टॉफ ऑफिसर, मुख्य सचिव, उत्तराखण्ड।
- 5- जिलाधिकारी, नैनीताल।
- 6- वित्त नियंत्रक, पुलिस मुख्यालय, उत्तराखण्ड।
- 7- वरिष्ठ पुलिस अधीक्षक, नैनीताल।
- 8- मुख्य कोषाधिकारी/कोषाधिकारी, देहरादून/ नैनीताल।
- 9- निजी सचिव, मा0 मुख्यमंत्री, उत्तराखण्ड।
- 10- परियोजना प्रबन्धक, निर्माण इकाई, उत्तराखण्ड पेयजल संसाधन विकास एवं निर्माण निगम, रामनगर, नैनीताल।
- 11- बजट राजकोषीय, नियोजन व संसाधन निदेशालय, सचिवालय, देहरादून।
- 12- वित्त (व्यय नियंत्रण) अनु0-5/नियोजन विभाग/एन0आई0सी0।
- 13- मीडिया सेंटर, उत्तराखण्ड सचिवालय, देहरादून।
- 14- गार्ड फाईल।

आज्ञा से

( महावीर सिंह चौहान )

अनु सचिव

संख्या-1125(43) /XX-1-2011-73 नि0/2008 दिनांक - 16 मई 2011 का संलग्नक  
(धनराशि रू0 लाख में)

क्र. सं.	कार्य का नाम	जनपद	निर्माण इकाई	अनुमोदित लागत	अबतक अवमुक्त धनराशि	2011-12 में स्वीकृत की जा रही धनराशि
	1	2	3	4	5	6
1	इंडिया रिजर्व वाहिनी-प्रथम, रामनगर के आवासीय/अनावासीय भवनों (द्वितीय चरण) के निर्माण	नैनीताल	उत्तराखण्ड पेयजल निगम	1524.71	753.85	300.00
योग:-				1524.71	753.85	300.00

(रूपये तीन करोड़ मात्र)

  
( महावीर सिंह चौहान )  
अनु सचिव